



P- 3

एल्विश यादव को मिली जमानत



P- 4

पुलिस ने 17 लाख के खोए हुए 125 मोबाइल किए बरामद



P- 5

पाकिस्तान पर हमला करने वाला मजीद ब्रिगेट का या है मकसद?



P- 6

श्रीकांत और राजावत स्विस् ओपन बैडमिंटन के क्वार्टरफाइनल में पहुंचे



हैप्पी मॉर्निंग

बस स्टैंड पर बुर्का पहनी शादीशुदा औरत का हाथ पकड़कर पप्पू बोला... पप्पू- आपकी शायल मेरी बीवी से मिलती है। बुर्का पहनी शादीशुदा औरत ने जोरदार थप्पड़ पप्पू के मुंह पर दे मारा। पप्पू- कमाल है, आदत भी वही है !



शायरी

ये दाग जो लहू के, आँचल पर पड़े थे इस ढेर में बेजान से, अरमान पड़े थे वो हबूह इंसान से, पर इंसान ना थे

अर्थसार

सेंसेक्स: 72,831.94
+190.75 (0.26%)
निफ्टी: 22,096.75
+84.80

मौसम

अधिकतम : 33 डिग्री से0
न्यूनतम : 19 डिग्री से0
सू्र्योदय रविवार : 6 : 23
सूर्यास्त शनिवार : 6 : 36

केजरीवाल को 6 दिनों की रिमांड

ईडी ने केजरीवाल से पूछताछ के लिए कोर्ट से 10 दिन की रिमांड मांगी थी

दिल्ली के कथित शराब घोटाले में गिरफ्तार किए गए मुख्यमंत्री अरविंद केजरीवाल को 6 दिनों की कस्टडी में भेज दिया गया है। प्रवर्तन निदेशालय ने दिल्ली के मुख्यमंत्री अरविंद केजरीवाल को गिरफ्तार करने के बाद राउज एवेन्यू कोर्ट में पेश किया था, जहां से कोर्ट ने उन्हें 6 दिनों की ईडी की हिरासत में भेज दिया है। ईडी ने केजरीवाल से पूछताछ के लिए कोर्ट से 10 दिन की रिमांड मांगी थी। हालांकि कोर्ट ने केजरीवाल को 6 दिनों की हिरासत में भेज दिया है यानी केजरीवाल 28 मार्च तक ईडी की हिरासत में रहेंगे। सुनवाई के दौरान ईडी ने कोर्ट को 28 पेज में केजरीवाल की रिमांड की वजह बताई। ईडी ने बताया कि अरविंद केजरीवाल इस पूरे घोटाले के

सरगना है और इस पूरे घोटाले से जो पैसा आया उसका इस्तेमाल गोवा चुनाव में किया गया। साथ में ईडी ने ये भी कहा कि शराब व्यापियों के हिसाब से शराब नीति बनाने के लिए केजरीवाल ने साउथ लॉबी से 100 करोड़ रुपए की डिमांड की थी। ईडी ने कोर्ट में ये दलील देते हुए विजय नायर का भी जिक्र किया और कहा कि उसने इस पूरे घाटाले में बिचौलिए के तौर पर काम किया। ईडी ने इस दौरान ये भी कहा कि के कविता ने इस पूरे मामले में केजरीवाल को 300 करोड़ रुपए ऑफर किए थे। ईडी ने कहा कि हमें पहले चरण में केजरीवाल की 10 की कस्टडी चाहिए ताकी हम उनसे पूछताछ कर सकें, कागजातों की जांच कर सकें और लोगों से उनका आमना सामना करा सकें। 10 दिन की कस्टडी की मांग करते हुए ईडी ने कहा कि केजरीवाल अपराध की प्रक्रिया में शामिल थे। ये

केजरीवाल की ओर से क्या कहा गया?

उधर केजरीवाल की ओर से वरिष्ठ वकील अभिषेक मनुसिंधवी ने कहा कि केजरीवाल के ऊपर लगाए गए ईडी के सभी आरोप हवा हवाई हैं और उनके खिलाफ अभी तक कोई सबूत नहीं है। उन्होंने ये भी कहा कि अभी ईडी अभी तक किसी मनी ट्रेल को साबित नहीं कर पाई है। झटुसिंधवी ने कहा, चुनाव से पहले केजरीवाल की गिरफ्तारी क्यों की गई। जब ईडी कह रही है कि इनके पास सबकुछ है तो फिर हिरासत की मांग क्यों कर रही है। प्रवर्तन निदेशालय के पास ऐसी कोई सामग्री नहीं है जिसके आधार पर केजरीवाल को किसी अपराध का दोषी माना जा सके। उन्हें ईडी ने अवैध रूप से और मनमाने ढंग से गिरफ्तार किया है।

2 लोगों की चैट का हवाला

ईडी ने कोर्ट में दलील देते हुए दो लोगों की चैट का हवाला दिया और कहा कि एक शख्स ने पूछा था कि क्या भुगतान कैश में होगा। इस पर दूसरे व्यक्ति ने कहा कि एक हिस्सा नकद में होगा। ईडी ने कहा कि 45 करोड़ रुपए हवाला के जरिए दिए गए। अलग-अलग को लोगों को पैसे दिए गए। इन लोगों के फोन रिकॉर्ड सीडीआर डिटेल हमारे पास है। ईडी ने ये भी दावा किया कि पूरे मामले से जुड़े कई इलेक्ट्रॉनिक सबूत नष्ट किए गए हैं। ईडी ने कहा, आरोपी ये तय नहीं करेगा कि गिरफ्तारी कब और कैसे करनी है। ये जांच अधिकारी पर निर्भर करता है।

मामला केवल 100 करोड़ रुपए की रिश्तत का नहीं बल्कि रिश्तत देने वालों को हुए 600 करोड़ रुपए से ज्यादा हुए फायदे से भी जुड़ा है।

बिहार में देश के सबसे लंबे पुल का हिस्सा गिरा : एक की मौत

10 घायलों को निकाला गया

सुपौल। सुपौल के बकौर और मधुबनी जिले के भेजा के बीच बन रहे पुल के तीन गार्डर शुक्रवार सुबह गिर गए। इस हादसे में एक मजदूर की मौत हो गई है। स्थानीय लोगों का कहना है कि 10 से ज्यादा मजदूरों को निकाल कर इस बीच एडीएम राशिद कलीम अस्पताल भेजा गया है। एसडीआरएफ और एनडीआरएफ की टीमों मौके पर पहुंचकर रेस्क्यू किया। मृतक की पहचान किसानपुर थाना क्षेत्र अंतर्गत पंचगछिया निवासी विपिन यादव (27) के रूप में हुई है। मृतक के परिजन सदर अस्पताल में कागजी प्रक्रिया का इंतजार कर रहे हैं। हालांकि इस बीच एडीएम राशिद कलीम अंसारी ने कई बार परिजनों से मुलाकात की। दोपहर करीब 12 बजे के बाद मृतक के परिजन आक्रोशित



होकर स्टेचर सहित शव को अस्पताल परिसर से बाहर ले कर चले गए और अस्पताल के मुख्य द्वार पर ही एनएच 327ए को जाम कर नारेबाजी शुरू कर दी। परिजन जिला प्रशासन से पीड़ित परिवार के लिए मुआवजा की मांग कर रहे थे। उन्होंने अस्पताल प्रबंधन पर लापरवाही का भी आरोप लगाया।

हिमाचल में जीप दुर्घटनाग्रस्त, तीन लोगो की हुई मौत

शिमला। हिमाचल प्रदेश के मंडी-कटौला-बजौरा राज्य मार्ग पर शुक्रवार सुबह टिहरी के समीप मरोगी नाला में एक जीप अनियंत्रित होकर गहरी खाई में जा गिरी जिससे तीन लोगों की मौत हो गयी। हादसा उस वक्त हुआ जब जीप में सवार लोग कुछ की ओर से मंडी आ रहे थे। कटौला से छह किलोमीटर की दूर यह हादसा हुआ। जीप करीब 500 मीटर गहरी खाई में जा गिरी। पुलिस से मिली जानकारी के अनुसार सभी पनीर की सप्लाई लेकर आ रहे थे और बजौरा में सप्लाई छोड़ने के बाद कटौला और कटिंडी में सप्लाई छोड़ने जा रहे थे। इसी दौरान बरोगी के समीप जीप सड़क से लुढ़कती हुई नीचे दूसरी सड़क पर जा

पहुंची। हादसे की सूचना मिलते ही स्थानीय लोगों ने राहत एवं बचाव कार्य शुरू किया और लोगों को बाहर निकाला। तीनों लोगों की मौके पर ही मौत हो चुकी थी। पुलिस भी घटना की सूचना मिलते ही तुरंत मौके पर पहुंची। वहीं, हादसे की सूचना मिलते ही कमांड पुलिस की टीम मौके पर पहुंची।

सड़क हादसा

कानपुर में टक्कर के बाद बस सड़क किनारे गड़दे में गिरी, 6 घंटे बाद प्रदर्शन खत्म

रोडवेज बस ने 3 पॉलिटैक्निक छात्रों को कुचला, मौके पर मौत



बहाल हुआ। शवों को पोस्टमार्टम के लिए भेजा।

ग्रामीणों ने हाईवे पर जाम लगाया

हादसे के बाद मौके पर ग्रामीणों की भीड़ लग गई। घटना से गुस्साए ग्रामीणों ने कानपुर सागर हाईवे पर

कानपुर में शुक्रवार सुबह रोडवेज बस ने साइकिल सवार 3 दोस्तों को कुचल दिया। तीनों पॉलिटैक्निक छात्र थे। उनकी मौके पर ही मौत हो गई। कुछ और छात्र भी बस की चपेट में आए। उन्हें सड़क किनारे पानी से भरे गड़दे में ढूंढा जा रहा है।

वहीं, हादसे के बाद बस बेकाबू होकर सड़क किनारे गड़दे में गिर गई। बस में सवार कई यात्री घायल हुए हैं। उन्हें अस्पताल भेजा गया है। हादसा कानपुर-सागर हाईवे पर स्थित पतारा कस्बे के पास एक पुलिया पर हुआ। वहीं हादसे के बाद 6 घंटे तक हंगामा चला। अफसरों के काफी समझाने पर परिजन माने और हाईवे पर ट्रैफिक

पंजाब में जहरीली शराब से 5 और लोगों की हुई मौत

संगरूर के गुज्जरां गांव के बाद अब सुनाम में कहर, तीन दिन में 13 की जान गई

संगरूर। पंजाब के संगरूर जिले में जहरीली शराब का कहर थमने का नाम नहीं ले रहा। गुज्जरां गांव के बाद शुक्रवार को सुनाम एरिया में जहरीली शराब पीने से 5 लोगों की जान चली गई। तकरीबन एक दर्जन से ज्यादा लोगों की हालत खराब है जिन्हें अलग-अलग अस्पतालों में भर्ती कराया गया है।

शुक्रवार को सुनाम एरिया में जिन लोगों ने अपनी जान गंवाई, उनमें जखेपल का ज्ञान सिंह और सुनाम के टिब्बी रविदासपुरा बस्ती के लच्छा सिंह, गुरमीत सिंह, बुद्ध सिंह और दर्शन सिंह शामिल रहे। इनमें से ज्ञान सिंह की मौत गुरुवार रात ही हो गई थी।

इसके अलावा परमजीत सिंह, भोला सिंह, रविनाथ, बूटा सिंह, कर्मजीत सिंह, दर्शन सिंह, रफी नाथ और लच्छमन सिंह की हालत गंभीर बताई जा रही है। इन सभी का इलाज अलग-अलग अस्पतालों में चल रहा



है। संगरूर में पिछले 3 दिनों में जहरीली शराब की वजह से 13 लोग अपनी जान गवां चुके हैं। बताया जा रहा है कि जिस ब्रांड की शराब पीने के कारण गुज्जरां गांव में 8 लोगों की मौत हुई, सुनाम इलाके के लोगों ने भी उसी ब्रांड की शराब का सेवन किया था।

दिखाई देना बंद, चक्कर आने की शिकायत

सुनाम इलाके में जहरीली शराब से लोगों के मरने की खबर मिलते ही जिला प्रशासन हरकत में आ गया।



FIND YOUR DREAM PROPERTY WITH US

CONTACT US



BUYING, SELLING, & INVESTING WITH EASY WAY!

CALL TODAY:

+91 9871577057

WWW.PROPRELUXURYREALESTATE.COM

बस्ती में लिफ्ट देने के बहाने महिला से दुष्कर्म

पति से नाराज होकर जा रही बच्चे के साथ जा रही थी बस अड्डे, पुलिस ने आरोपी को किया गिरफ्तार

बस्ती। जिले में मानवता को शर्मसार करने वाला मामला सामने आया है। यहां एक विवाहिता पति से नाराज होकर मायके जाने के लिए निकली थी। रास्ते में बाइक सवार एक युवक मिला और बोला चलो तुम्हें रोडवेज छोड़ दें। महिला उसके झांसे में आ गई, जिसके बाद वह उसे कोतवाली थाना क्षेत्र के लौकहवां स्थित एक बाग में ले जाकर दुष्कर्म किया और महिला को धमकाया भी कि कहीं कहोगी तो जान से मान दूंगा। डरी सहमी महिला कोतवाली पहुंची और उसे पूरी घटना को लेकर पुलिस में शिकायत दर्ज



कराई। पूरा मामला कोतवाली थाना क्षेत्र के एक गांव का है। विवाहिता ने कोतवाली पुलिस को तहरीर देकर बताया कि आठ मार्च की रात्रि पति से उसका झगड़ा हो गया। जिससे नाराज होकर वह रोडवेज बस पकड़े आ रही

बदमाश को गिरफ्तार करने गई पुलिस टीम पर हमला

लखीमपुर-खीरी। लखीमपुर खीरी की भीरा कोतवाली क्षेत्र में महतो विरादरी के 21,000 के इनामी बदमाश को पकड़ने गई पुलिस टीम पर हमला कर दिया गया। जैसे ही पुलिस ने आरोपी को पकड़ा तो ग्रामीणों ने पुलिस की गाड़ी को घेर लिया। महिलाएं गाड़ी के आगे लेट गई। इसके बाद अफरा तफरी मच गई। कई थानों की फोर्स मौके पर पहुंची और हालात को संभाला। हमले में 3 सिपाही घायल हुए हैं। इनका इलाज कराया गया है। घटना शुक्रवार सुबह की है। चोरी के मामले में भीरा थाना पुलिस भीरा कस्बे में 21 हजार के इनामी शिवकुमार को पकड़ने गई थी। इस दौरान महतो

समाज के लोगों ने पुलिस टीम को घेरकर हमला कर दिया। लोगों ने पुलिस टीम पर पथराव कर दिया। जिसमें पुलिस की गाड़ी के शीशे भी टूट गए। पुलिसकर्मियों ने भागकर अपनी जान बचाई। दरोगा जुबेर अहमद टीम की अग्रवाड़ कर रहे थे। उनकी सूचना पर कई थानों की फोर्स मौके पर पहुंची। घायल सिपाहियों का इलाज कराया गया। बताया जा रहा है कि एक सिपाही को सरिया मारी गई है। वहीं पुलिस टीम पर हमले की सूचना पर एएसपी, सीओ समेत तमाम अधिकारी मौके पर पहुंचे।

यूपी मदरसा बोर्ड कानून असंवैधानिक करार

हाईकोर्ट ने कहा- यह धर्मनिरपेक्षता का उल्लंघन; सर्व में बिना मान्यता के चल रहे 8441 मदरसे मिले थे

लखनऊ। इलाहाबाद हाईकोर्ट की लखनऊ बेंच ने यूपी बोर्ड ऑफ मदरसा एजुकेशन एक्ट 2004 को असंवैधानिक घोषित कर दिया है। कोर्ट ने कहा कि यह धर्मनिरपेक्षता के सिद्धांत का उल्लंघन है। इसके साथ ही यूपी सरकार को एक स्कीम बनाने को कहा है, ताकि मदरसों में पढ़ रहे छात्रों को औपचारिक शिक्षा प्रणाली में शामिल किया जा सके। शुक्रवार को अंशुमान सिंह राठौड़ की याचिका पर जस्टिस विवेक चौधरी और जस्टिस सुभाष विद्यार्थी की खंडपीठ ने यह फैसला सुनाया।

सर्व में 8441 मदरसे बिना मान्यता मिले थे

10 सितंबर 2022 से 15 नवंबर 2022 तक मदरसों का सर्वे कराया था। इस टाइम लिमिट को बाद में 30 नवंबर तक बढ़ाया गया। इस सर्वे में प्रदेश में करीब 8441 मदरसे ऐसे मिले थे, जिनकी मान्यता नहीं थी। सबसे ज्यादा मुरादाबाद में 550, बस्ती में 350 और मुजफ्फरनगर में 240 मदरसे बिना मान्यता मिले थे। राजधानी लखनऊ में 100 मदरसों की मान्यता नहीं थी। इसके अलावा, प्रयागराज-मऊ में 90, आज़मगढ़ में 132 और कानपुर में 85 से ज्यादा



मदरसे गैर मान्यता प्राप्त मिले थे। सरकार के मुताबिक, प्रदेश में फिलहाल 15 हजार 613 मान्यता प्राप्त मदरसे हैं। अक्टूबर 2023 में यूपी सरकार ने मदरसों की जांच के लिए एसआईटी का गठन किया था। एसआईटी मदरसों को हो रही विदेशी फंडिंग की जांच कर रही है।

मदरसा एक्ट का उद्देश्य

यूपी मदरसा बोर्ड एजुकेशन एक्ट का

थी। इतने में एक बाइक सवार युवक पीछे से आया और पूछा कहाँ जा रही है, चलो मैं तुम्हें छोड़ दूँ, उसकी बातों में आकर वह बाइक पर बैठ गई। जिसके बाद युवक उसे सुनसान जगह पर ले जाकर डरा धमकाकर रेप किया।

लुटती रही आबरू, रोता रहा पांच वर्ष का बच्चा

महिला अपने पति से नाराज होकर अपने पांच वर्ष के बच्चे के साथ मायके जाने के लिए निकली थी। बाइक सवार युवक उसे झांसे में लेकर बाइक पर बैठकर लौकहवां ले गया।

कानपुर देहात में दो बाइक चोर गिरफ्तार

कानपुर देहात। कानपुर देहात के भोगनीपुर में चेकिंग के दौरान पुलिस ने दो युवकों को गिरफ्तार किया है। आरोपियों के कब्जे से तीन बाइकें बरामद हुई हैं। तीनों बाइकें चोरी की हैं, आरोपी किसी के भी कागज नहीं दिखा पाए। पुलिस ने दोनों को जेल भेज दिया है। थाना प्रभारी अंजन कुमार सिंह ने बताया कि अमरौधा चौकी इंचार्ज शोभित कटियार, कॉन्स्टेबल गौरव चौधरी, हर्ष चौधरी, शैलेंद्र चौधरी के साथ चेकिंग कर रहे थे। उसी दौरान भोगनीपुर पुल से नहर कोठी के बगल से जाने वाले मार्ग पर कंचनमठौ मोड़ पुलिस के नीचे कुछ बाइक खड़ी हुई थीं। एक आरोपी बाइक को बाहर ले जाने की फिराक में था।

जहां वह उसके साथ रेप की कोशिश करने लगा। जब महिला ने इसका विरोध किया तो वह उसे थपड़ों से मारने लगा। विवाहिता के साथ मौजूद उसका पांच वर्ष का बच्चा मां को पड़ रही मार से चीख पुकार रहा था, लेकिन सुनने वाला कोई नहीं था। युवक ने जब बच्चे को जानसे मारने की धमकी दी, तो महिला दूट गई। जिसके बाद युवक ने उसके साथ रेप किया। जिसके बाद 19 मार्च को बाइक लेकर फिर युवक मिला और बोला कहीं जुबान खोलोगी तो जान से मार दूंगा।

मैनपुरी में सड़क हादसे में मां-बेटे की मौत

रिश्तेदारी से घर वापस आ रहे थे दोनों, गाड़ी ने बाइक पर मारी टक्कर

मैनपुरी। मैनपुरी के थाना क्षेत्र के गांव में सड़क हादसे में बाइक सवार मां बेटे की अज्ञात वाहन की टक्कर से मौके पर मौत हो गई। जानकारी परिजनों को मिली तो परिवार में कोहराम मच गया। बताया जा रहा है कि दोनों रिश्तेदार के घर से अपने घर वापस लौट रहे थे। सूचना पर पहुंची पुलिस ने मृतकों के शवों को कब्जे में लेकर पोस्टमार्टम के लिए भेजा है। सड़क हादसा भिरोर थाना क्षेत्र के गांव फैजपुर के पास हुआ है।

जानकारी के अनुसार थाना क्षेत्र के गांव शाहजहांपुर निवासी मुलायम सिंह (38) पुत्र रामकिशन अपनी मां सुशीला (50) के साथ बाइक पर सवार होकर रिश्तेदारी में गया हुआ था।

पुलिस पेपर लीक मामले में रिसॉर्ट मालिक अरेस्ट

मेरठ। यूपी पुलिस पेपर लीक कांड में मेरठ एसटीएफ को बड़ी सफलता मिली है। स्क्वड ने गुरुवार को गुरुग्राम से नेचर वैली रिसॉर्ट के मालिक सतीश धनकुड़ को अरेस्ट कर लिया। ये वही रिसॉर्ट है, जहां 18 फरवरी सेकेंड शिफ्ट में होने वाली पुलिस भर्ती परीक्षा का पेपर 2 दिन पहले ही आउट कराया गया था। रिसॉर्ट में 1000 अभ्यर्थियों को बुलाकर एक साथ पेपर पढ़वाया गया था। पेपर को आउट कराने की पूरी प्लानिंग भी रिसॉर्ट में ही बनी थी। इसमें दिल्ली पुलिस का हेड कॉन्स्टेबल, बिहार का डॉक्टर समेत अन्य शहरों से सॉल्वर पहुंचे थे। मेरठ एसटीएफ के एएसपी ब्रजेश कुमार सिंह ने बताया कि सतीश को गुरुवार रात रिसॉर्ट से टीम अरेस्ट किया। उसे कंकरखेड़ा थाना लाया गया है। उससे पूछताछ की जा रही है। उसका रिसॉर्ट 10 बीघा में फैला है। इसमें ही अभ्यर्थियों को पेपर पढ़वाया गया था। एसटीएफ ने नेचर वैली रिसॉर्ट में पहुंचकर सबसे पहले वहां पॉम ट्री से पेपर लीक वाले फोटो का मिलान किया था। इसके बाद रिसॉर्ट के सीसीटीवी फुटेज, गेट से एंट्री रजिस्टर और विजिटर एंट्री रजिस्टर के रिकॉर्ड कब्जे में लिए।

तालाब के किनारे मिला महिला का अर्द्धनग्न शव

एजेंसी

कुशीनगर। कुशीनगर में तालाब के किनारे एक महिला का अर्द्ध नग्न शव मिलने से सनसनी फैल गई। शव के पास शराब की कुछ खाली बोतलें और प्लास्टिक के गिलास मिले हैं। शव देखकर ग्रामीणों ने दुष्कर्म के बाद हत्या की आशंका जताई है। घटना तुर्कपट्टी थाना क्षेत्र की है। तुर्कपट्टी थाना क्षेत्र में तालाब के किनारे शुक्रवार को सुबह अर्द्ध नग्न एक महिला का शव मिलने के बाद सनसनी फैल गई। कुछ ही देर में घटनास्थल पर भीड़ जुट गई। सूचना

मिलने पर पुलिस पहुंची। बताया जा रहा है कि तुर्कपट्टी थाना क्षेत्र के एक गांव में महिला की 20 वर्ष पहले शादी हुई थी। उसकी उम्र करीब 38 वर्ष बताई जा रही है। पति से संबंध ठीक न होने के चलते लगभग 12 वर्षों से अपने मायके में रह रही थी। घटनास्थल पर पहुंची फोरेंसिक टीम हत्या का सुराग तलाशने में जुटी है। एएसपी रितेश सिंह ने बताया है कि सूचना मिलने पर पुलिस घटनास्थल पर भेजी गई थी। शव को पोस्टमॉर्टम के लिए भेजा गया है। पुलिस घटना की जांच पड़ताल कर रही है।



रिश्तेदारी से घर वापस लौट रहे थे मां-बेटे

पोस्टमार्टम हाउस पर पहुंचे मृतक मुलायम सिंह के भतीजे पप्पू ने जानकारी देते हुए बताया, पुलिस द्वारा सूचना दी गई थी। उनकी दादी और चाचा की सड़क हादसे में मौत हो गई है। दोनों लोग अपनी भाभी के यहां रिश्तेदारी में गए थे। जहां से घर वापस लौट रहे थे। बीती रात लगभग 9: 30 बजे फैजपुर के पास किसी अज्ञात वाहन ने उनकी बाइक पर चढ़ाई की। जिसमें दोनों लोगों की मौत हो गई।

हापुड़ में पीएम आवास के नाम पर ठगी, 2 गिरफ्तार



हापुड़। हापुड़ में सरकारी कर्मचारी बनकर प्रधानमंत्री आवास योजना का मकान दिलवाने के नाम पर ठगी करने वाले गिरोह का खुलासा हुआ है। पुलिस ने दो शांति साइबर ठगों को गिरफ्तार किया है। आरोपी अभी तक सैकड़ों गरीब और असहाय लोगों के साथ इसी प्रकार की घटनाएं कर आर्थिक लाभ कमा चुके हैं। आरोपियों के कब्जे से दो मोबाइल फोन, 9 हजार रुपए, फर्जी आधार कार्ड, पहचान पत्र, श्रम विभाा की कूट रचित रसीदें बरामद की गई हैं। एसपी अभिषेक वर्मा ने बताया कि जनवरी माह में बाबूराड़ के गांव सिमरीली निवासी योगेंद्र सिंह ने आईजीआरएस पर शिकायत की थी। उन्होंने बताया था कि उनके साथ प्रधानमंत्री आवास योजना के नाम पर

धोखाधड़ी हुई है। साइबर फ्राड के माध्यम से लगभग 40 हजार रुपए प्रधानमंत्री आवास योजना के नाम पर उसने ठग लिए गए। इनकी शिकायत जब मिली तो साइबर टीम और बाबूराड़ थाना पुलिस ने इस पूरे मामले की जानकारी की और दो शांति ठगों को गिरफ्तार किया है।

दोनों कानपुर के रहने वाले हैं

पकड़े गए आरोपी शिवा निवासी ग्राम भौसाना थाना चौबेपुर जपद कानपुर और राजेश निवासी ग्राम आर्यनगर रोशनाई थाना रनिया जपद कानपुर हैं। पूछताछ में आरोपियों ने यह भी बताया कि उन्होंने आसपास जनपदों से और पश्चिमी उत्तर प्रदेश के और भी जनपदों में काफी लोगों के साथ साइबर ठगी की है।

शार्ट न्यूज

खीरी पुलिस की कार्रवाई: एनडीपीएस एक्ट के तहत तीन आरोपियों को पुलिस ने भेजा जेल



लखीमपुर खीरी। पुलिस अधीक्षक जनपद खीरी गणेश प्रसाद साहा द्वारा आगामी लोकसभा सामान्य निर्वाचन के अन्तर्गत भारत नेपाल बार्डर पर अवैध मादक पदार्थों आदि की तस्करी एवं अपराध व अपराधियों पर प्रभावी अंकुश लगाने हेतु चलाये जा रहे अभियान के अन्तर्गत, अपर पुलिस अधीक्षक (पश्चिमी) खीरी के कुशल निदेशन, क्षेत्राधिकारी पलिया के निकट पर्यवेक्षण में प्रभारी निरीक्षक गौरीफन्टा के नेतृत्व में दिनांक 21.03.24 को थाना गौरीफंटा पुलिस व स्कूटीम द्वारा गौरीफन्टा चैक पोस्ट व बगनवां बाजार में संयुक्त रूप से चैकिंग के दौरान अभियुक्तगण 1. सुशिल श्रेष्ठ पुत्र रामकुमार श्रेष्ठ नि0 अतरिया नगरपालिया 01 थाना मालाखेती जिला कैलाली नेपाल राष्ट्र 2. सती गुप्ता पुत्र भगवानदास गुप्ता नि0 मो0 रंगरेजान द्वितीय कस्बा व थाना पलिया जिला खीरी 3. सचिन गुप्ता उर्फ डिम्पल गुप्ता पुत्र भगवानदास गुप्ता नि0 मो0 रंगरेजान द्वितीय कस्बा व थाना पलिया जिला खीरी को अवैध ब्राउन शुगर की नेपाल राष्ट्र में तस्करी करते समय गिरफ्तार किया गया।

बिहार से लगे बॉर्डर पर सुरक्षा के दृष्टिगत पिकेट ड्यूटी का एसपी ने किया निरीक्षण हरिनारायण यादव व्यूरो विशाल इंडिया

गाजीपुर। आगामी लोकसभा चुनाव 2024 एवं बार्डर एरिया में सुरक्षा तथा सतर्कता के दृष्टिगत गाजीपुर पुलिस अधीक्षक एवं अपर पुलिस अधीक्षक ग्रामीण के द्वारा बिहार से लगे बॉर्डर पर स्थित गाजीपुर जनपद की विभिन्न थाना क्षेत्र की पिकेट ड्यूटी को चेक किया गया। पुलिस अधीक्षक के द्वारा उत्तर प्रदेश-बिहार बॉर्डर स्थित देवढी पिकेट/बैरियर, कर्महरी पिकेट/बैरियर ड्यूटी थाना माननियां एवम पिकेट ताजपुर कुराई थाना दिलदारनगर को चेक किया गया तथा वहां ड्यूटी में लगे कर्मचारियों को बैरियर से आने जाने वाले लोगों पर सतर्क दृष्टि रखने तथा किसी भी अवैध/संदिग्ध गतिविधि को रोकने के लिए सतर्कता पूर्वक चेकिंग करने के लिए उन्हें निर्देशित किया गया।

डीएम – एसपी के साथ जिला जज ने जिला कारागार का किया निरीक्षण

हरिनारायण यादव विशाल इंडिया



गाजीपुर। जिला जज संजय कुमार, जिलाधिकारी अर्यका अखौरी एवं पुलिस अधीक्षक ओमवीर सिंह द्वारा संयुक्त रूप से शुक्रवार को जिला जेल का स्थलीय निरीक्षण किया गया। निरीक्षण के दौरान जिलाधिकारी एवं पुलिस अधीक्षक ने जिला कारागार मे कारागार चिकित्सालय, महिला एवं पुरुष बैरक, रसोई घर का निरीक्षण किया। कारागार में लगाये सी सी टी वी की संचालन व्यवस्था की जाँच की। जिलाधिकारी ने कारागार चिकित्सालय मे भर्ती कैदियों से बीमारियों के सम्बन्ध मे पूछा तथा उनके खान-पान एवं सफा-सफाई की जानकारी ली। जिला कारागार के हवालात कार्यालय के स्टार्क रजिस्टर की जांच की। इसके पश्चात बारी-बारी से सभी बैरक का निरीक्षण किया। कारागार मे रसोई घर के निरीक्षण मे प्रत्येक दिन बनने वाले भोजन के मीनू की जानकारी ली। पुलिस अधीक्षक ने जेल अधीक्षक को निर्देश दिया कि जेल के अन्दर किसी भी दशा मे मोबाइल का प्रवेश न होने पाये। इस हेतु रोस्टर बनाकर चेंकिंग अभियान चलाकर चेक किया जाऊ।

चेकिंग में पकड़ी 50 पेटी अवैध शराब

बागपत। बागपत में पुलिस ने चेकिंग अभियान के दौरान एक शराब तस्क़र को गिरफ्तार किया है इसके कब्जे से अवैध 50 पेटी शराब बरामद हुई है पुलिस ने चेकिंग अभियान के दौरान बॉर्डर चौकी से शराब तस्क़र को गिरफ्तार कर लिया फिकहाल पुलिस पूरे मामले की पड़ताल में जुटी है। हरियालत पुलिस को शराब बागपत में बेचने के लिए लाई जा रही थी। बागपत पुलिस अधीक्षक अर्जित विजयवर्गीय के निर्देश पर त्योहारों को लेकर अलर्ट पर है। इस क्रम में पुलिस ने चैकिंग अभियान चलाते हुए बोर्डर चौकी डुंडहेडा चौकी से चेकिंग अभियान के दौरान एक शराब तस्क़र को गिरफ्तार कर लिया शराब तस्क़र हरियाणा से शराब लेकर बागपत में सप्लाई के लिए आ रहा था। पुलिस ने संदेह होने पर वेगनर कार को तलाशी ली तो उसमें 50 पेटी अवैध देशी शराब मिली। जिसकी कीमत 1 लाख रुपए बताई जा रही है गिरफ्तार अभियुक्त राहुल पुत्र लक्ष्मण निवासी गढ़ी सांपला हरियाणा का रहने वाला है। फिलहाल पुलिस पूरे मामले की जांच पड़ताल में जुटी है और इसके अन्य साथियों की तलाश कर रही है खेकड़ा कोवाली प्रभारी राजवीर सिंह ने बताया की चेकिंग अभियान के दौरान एक शराब तस्क़र को गिरफ्तार किया है इसके कब्जे से अवैध 50 पेटी शराब बरामद हुई है।

पिकअप ने 2 साल के मासूम को कुचला

मुरादाबाद। मुरादाबाद में एक तेज रफ्तार पिकअप ने 2 साल के मासूम बच्चे को कुचल दिया। हादसे में बच्चे की मौके पर ही मौत हो गई। हादसा मूंढापांडे थाना क्षेत्र के गांव दौलतपुर अजमतपुर में हुआ। शुक्रवार सुबह दूध वाली पिकअप ने दो साल के मासूम को रौंद दिया। हादसे में बच्चे की मौके पर ही मौत हो गई। बताया जा रहा है कि पिकअप डेयरी से दूध लेकर लौट रही थी, उसी दौरान हाईवे पर हादसा हुआ। शान मोहम्मद (2) पुत्र आले नबी को रौंदकर पिकअप मौके से निकल भी गई थी। पुलिस ने शव को पंचनामा भरकर पोस्टमार्टम के लिए भेजा है। परिजनों ने पिकअप चालक के विरुद्ध तहरीर दी है। आले नबी ने बताया कि उनके पांच बच्चे हैं। जिनमें शान मोहम्मद की हादसे में मौत हो गई है। आले नबी ने बताया कि वह मेहनत-मजदूरी कर अपने परिवार का पालन-पोषण करते हैं। शुक्रवार को उनका छोटा बेटा शान मोहम्मद घर के बाहर खेल रहा था, उसी दौरान गांव की दूध डेयरी पर पिकअल आई थी। जिसने उनके बेटे को कुचल दिया है। हादसे की जानकारी पर गांव की भीड़ मौके पर जुट गई। लोगों में नाराजगी भी देखने को मिली।

मथुरा में अंतरराज्यीय वाहन लुटेरा गिरफ्तार

मथुरा। उत्तर प्रदेश में मथुरा जिले को कोतवाली पुलिस और एसओजी पुलिस ने गुरुवार और शुक्रवार की रात एक अंतर्राज्यीय इनामी अपराधी को मुठभेड़ के बाद गिरफ्तार किया है। पुलिस के अनुसार गिरफ्तार बदमाश के पैर में गोली लगी है तथा उसे जिला अस्पताल में भर्ती कराया गया है। यह अपराधी वाहनों की चोरी, लूट आदि का काम अपने साथियों के साथ करता है। पुलिस अधीक्षक नगर डा अरविन्द कुमार के अनुसार राजस्थान के डीग का निवासी जाहूल यूपी, हरियाणा और राजस्थान में अपने साथियों के साथ वाहनों को उठाने आदि का काम करता है। उन्होंने बताया कि यह अपराधी अपने साथियों के साथ लोगों के घरों के सामने खड़े ट्रैक्टर या अन्य वाहनों को उठाता हैं तथा बाद में उसके चेसिस नम्बर और इंजन नम्बर बदल देता है फिर इसे बेच देता है। बेंचते समय वह ग्राहक से बिक्री की अधिकांश रकम ले लेता है तथा यह कहता है कि वह बाकी रकम तब लेगा जब वह वाहन के कागजात दे देगा। बाद में न वह बाकी रकम लेता है और ना ही ग्राहक को कागजात देता है। पुलिस के अनुसार अभियुक्त के पास से चोरी की एक मोटरसाइकिल, एक तमचा .315 बोर मय तीन जिंदा एवं दो खोखा कारतूस बरामद किये गए हैं। उस पर 25 हजार का मथुरा में और दस हजार का आगरा में इनाम घोषित किया जा चुका है।



किआ की कारें 1 अप्रैल से हो जाएंगी महंगी

नई दिल्ली । किआ इंडिया ने बीते दिन घोषणा की है कि वह आगामी 1 अप्रैल से अपनी सभी कारों की कीमतों में 3 प्रतिशत तक की बढ़ोतरी करने जा रही है। कंपनी ने दाम बढ़ाने के पीछे की वजह कमोडिटी की कीमतों और स्प्लॉई चैन से संबंधित इनपुट में बढ़ोतरी को जिम्मेदार ठहराया है। किआ इंडिया के एक वे रिष्ठ अे धिकारी ने कहा कि किआ में हम लगातार अपने ग्राहकों को प्रीमियम और

तकनीकी रूप से एडवांस प्रोडक्ट्स देने का प्रयास करते हैं। हालांकि, कमोडिटी की कीमतों में लगातार बढ़ोतरी, प्रतिकूल एक्सचेंज रेट और बढ़ती इनपुट लागत के चलते, हम आंशिक मूल्य वृद्धि को लागू करने के लिए मजबूर हैं। उन्होंने कहा कि कंपनी बढ़ोतरी का एक महत्वपूर्ण हिस्सा खुद वहन कर रही है, जिससे ग्राहकों को अपनी पसंदीदा किआ कारों को अपनी जेब पर कोई बड़ा बोझ डाले बिना चलाने की अनुमति मिल रही है। किआ ने

अब तक भारत और वै श्विक बाजार में संयुक्त रूप से करीब 1.16 मिलियन यूनिट्स बेची हैं। इसके सबसे ज्यादा बिकने वाले इन्वेवेशन, सेल्टोस ने 6,13,000 यूनिट की बिक्री को पार कर लिया है। इसी तरह सोनेट की 3,95,000 से अधिक यूनिट और कैरेंस की 1,59,000 यूनिट की बिक्री हुई है। किआ इंडिया की ऑफिशियल वेबसाइट के मुताबिक किआ सेल्टोस की शुरुआती एक्सशोरूम कीमत

10,89,900 रुपये है। न्यू किआ सोनेट की शुरुआती एक्सशोरूम कीमत 7,99,000 रुपये है। इसी तरह किआ कैरेंस की शुरुआती एक्सशोरूम कीमत 10,44,900 रुपये है। जबकि इलेक्ट्रिक कार ईवी6 की शुरुआती एक्सशोरूम कीमत 60,95,000 रुपये है।

बैंक किसी को इरादतन डिफॉल्टर घोषित करते समय रखे सावधानी: हाई कोर्ट

मुंबई । बैंकों को बंबई हाई कोर्ट की तरफ से सलाह दी गई है। कोर्ट ने कहा है कि बैंकों और वित्तीय संस्थानों को भारतीय रिजर्व बैंक (आरबीआई) के मुख्य सर्कुलर के तहत किसी संस्था या व्यक्ति को इरादतन डिफॉल्टर घोषित करने से पहले तर्कसंगत आदेश पारित करना चाहिए। न्यायमूर्ति बीपी कोलाबावाले और न्यायमूर्ति सोमशेखर सुंदरेसन की खंडपीठ ने

4 मार्च को अपने एक आदेश में यह बात कही। एक खबर के मुताबिक इस आदेश में कहा कि इरादतन चूककर्ताओं को वित्तीय सेक्टर तक एक्सेस से बाहर कर दिया जाता है और इसलिए सर्कुलर के तहत बैंकों को दिए गए विवेक का इस्तेमाल आरबीआई के नियमों के मुताबिक और सावधानी के साथ किया जाना चाहिए। खबर के मुताबिक हाई कोर्ट ने अपने आदेश में कहा कि जो बैंक और वित्तीय संस्थान इरादतन चूक की घटना

की घोषणा करने के लिए मुख्य परिपत्र लागू करना चाहते हैं, उन्हें अपनी पहचान समिति और समीक्षा समिति द्वारा पारित तर्कसंगत आदेशों को साझा करना होगा। पीठ आईएलएंडएफएस फाइनंशियल सर्विसेज लिमिटेड (आईएफआईएन) के पूर्व संयुक्त प्रबंध निदेशक मिलिंद पटेल द्वारा दायर याचिका पर सुनवाई कर रही थी। इस याचिका में फरवरी, 2023 में यूनियन बैंक ऑफ

भारत 5 साल में दुनिया की तीसरी बड़ी अर्थव्यवस्था होगा: कांत

बेंगलूर । भारत के जी20 शेरपा और नीति आयोग के पूर्व मुख्य कार्यपालक अधिकारी (सीईओ) अमिताभ कांत ने कहा कि भारत अगले पांच साल में जापान और जर्मनी को पीछे छोड़कर दुनिया की तीसरी सबसे बड़ी अर्थव्यवस्था बन जाएगा। इसके अलावा उस समय तक भारत में दुनिया का तीसरा सबसे बड़ा शेयर बाजार भी होगा। भारतीय उद्योग परिषद (दक्षिणी क्षेत्र) द्वारा द डैक्कन कन्वर्सेशन, एक्सिलेरेटिंग आवर ग्रोथ स्टोरी विषय पर आयोजित सम्मेलन को संबोधित करते हुए कांत ने कहा कि भारत की वृद्धि दर पिछली तीन तिमाहियों में 8.3 प्रतिशत से अधिक रही है और इस दौरान यह एक मजबूत ताकत के रूप में उभरा है। उन्होंने अंतर्राष्ट्रीय मुद्राकोष (आईएमएफ) का हवाला देते हुए कहा कि भारत अगले दशक में दुनिया के आर्थिक विस्तार में लगभग 20 प्रतिशत का योगदान देगा। वर्ष 2047 तक देश की अर्थव्यवस्था 35,000 अरब डॉलर की होगी। उन्होंने इस बात पर जोर दिया कि भारत को विनिर्माण, स्मार्ट शहरीकरण और कृषि के दम पर आगे बढ़ने की जरूरत है। भारत को सीखने के परिणामों और कौशल में सुधार करने की जरूरत है, जिससे 2047 तक भारत वैश्विक स्तर पर 30 प्रतिशत कुशल जनशक्ति प्रदान कर सकेगा। उन्होंने कहा कि भारत को बड़ी कंपनियां बनाने, सूक्ष्म, लघु एवं मझोले उद्यमों (एमएसएमई) के लिए बांरस्थितिकी तंत्र का सुजन करने की जरूरत है, जिससे शोध एवं विकास (आरएंडडी) पर खर्च को मौजूदा के सकल घरेलू उत्पाद (जीडीपी) के 0.7 प्रतिशत से बढ़ाकर ढाई से तीन प्रतिशत किया जा सके।

बायजू की ईजीएम के विरोध में निवेशकों का एक समूह एनसीएलटी पहुंचा

- 28 मार्च को होगी मामले की सुनवाई

मुंबई । एजुटेक कंपनी बायजू को संवा लित करने वाली कंपनी थिंक एंड लन के शेयरधारकों की 29 मार्च को असाधारण आम सभा (ईजीएम) बुलाने को लेकर कुछ निवेशकों ने इसका विरोध कंपनी न्यायाधिकरण एनसीएलटी में किया है, लेकिन उन्हें राहत नहीं मिल सकी। सूत्रों ने कहा कि 29 मार्च को ईजीएम बुलाने के फैसले का कुछ निवेशकों ने विरोध करते हुए राष्ट्रीय कंपनी विधि न्यायाधिकरण (एनसीएलटी) की बेंगलुरु पीठ के समक्ष अर्जी लगाई है। लेकिन ईजीएम पर रोक लगाने की मांग

पर उन्हें राहत नहीं मिली है। खबर के मुताबिक न्यायाधिकरण ने इस मामले को 28 मार्च की सुनवाई के लिए लिस्टेड कर दिया है। हाल ही में 20 करोड़ अमेरिकी डॉलर का राइट्स इश्यू लाए जाने के बाद कंपनी की अधिकृत शेयर पूंजी बढ़ाने के लिए बायजू ने 29 मार्च को ईजीएम बुलाई है। इस संबंध में बायजू और कुछ प्रमुख निवेशकों को भेजे गए सवालों का कोई जवाब नहीं मिला है। बायजू के चार निवेशकों के एक समूह ने एनसीएलटी की बेंगलुरु पीठ के समक्ष कंपनी के प्रबंधन के खिलाफ उत्पीड़न और कुप्रबंधन का

मुकदमा दायर किया है। मुकदमा में कंपनी के संस्थापक और मुख्य कार्यपालक अधिकारी (सीईओ) बायजू रवींद्रन और दूसरे संस्थापकों को बाहर करने और एक नया बोर्ड नियुक्त करने की मांग की गई है। इसके अलावा मुकदमे में हाल ही में खत्म हुए अधिकार मुद्दे को शून्य घोषित करने की भी मांग की गई। बता दें, पिछले महीने ही बायजू के निवेशकों ने कंपनी पर अमेरिका में एक अस्पष्ट हेज फंड में 53.3 करोड़ डॉलर की हेराफेरी करने के साथ ही 20 करोड़ डॉलर के राइट्स इश्यू पर रोक लगाने की अपील की थी।

कारोबार

म्यूचुअल फंड में निवेश पैसे से पैसा बनाने में मिलते हैं कई फायदे!

नई दिल्ली । म्यूचुअल फंड कई निवेशकों के संसाधनों को संयोजित करने और पूर्व निर्धारित गाइडलाइंस के मुताबिक निवेश लक्ष्य को हासिल करने के लिए प्रतिभूतियों में पैसा निवेश करने का एक तरीका है। निवेश का लक्ष्य अधिकतर निवेशक की जोखिम स्वीकार करने की तैयारी से निर्धारित होता है। अधिकांश निवेशकों के लिए अपने खुद के पैसे का प्रबंधन करना काफी चुनौतीपूर्ण है और विभिन्न कंपनियों का अध्ययन और विश्लेषण करने का कार्य उनकी चुनौतियों को और बढ़ा देता है। म्यूचुअल फंड निवेश आपको मामूली शुल्क पर एक पेशेवर फंड मैनेजर प्रदान करता है। इसमें निवेश के जो फायदे मिलते हैं, वह इस प्रकार हैं-

लिक्विडिटी- कोई भी व्यक्ति अपनी वित्तीय जरूरतों को पूरा करने के लिए आसानी से म्यूचुअल फंड बेच सकता है। प्रोसेस होने पर पैसा कुछ दिनों में आपके बैंक खाते में जमा कर दिया जाता है। ओपन-एंडेड म्यूचुअल फंड्स में यूनिट खरीदना आसान है और योजना से बाहर निकलना भी उतना ही आसान है।

एक्सपर्ट द्वारा होता है मैनेज: भारत में बड़ी संख्या में निवेशकों के बीच म्यूचुअल फंड पसंदीदा निवेश विकल्प बनने का एक मुख्य कारण यह है कि उनका प्रबंधन मार्केट एक्सपर्ट द्वारा किया जाता है।

डाइवर्सिफिकेशन: बाजार की गतिविधियां म्यूचुअल फंड के प्रदर्शन और उनसे जुड़े जोखिमों को निर्धारित करती हैं। यही वजह है कि निवेश आमतौर पर कई एसेट क्लास जैसे कि इक्विटी, मनी मार्केट सिक्क्योरिटीज, डेट इंस्ट्रुमेंट्स आदि में किया जाता है ताकि जोखिम बंट जाए।

वित्तीय लक्ष्यों को पूरा करना: निवेशकों के पास अलग-अलग प्रकार के म्यूचुअल फंडों तक पहुंच है और इसलिए, वे ऐसी स्कीम खोज सकते हैं जो उनके वित्तीय लक्ष्यों को पूरा करने के लिए आदर्श हों, चाहे वह लंबी अवधि में हो या अल्पावधि में।

थोक खरीदारी के लिए कम लागत: आपके पास खरीदी गई म्यूचुअल फंड यूनिट्स की संख्या जितनी अधिक होगी, लागत उतनी ही कम होगी क्योंकि कमीशन शुल्क और प्रोसेसिंग फीस कम होगी।

एसआईपी एक बढ़िया



विकल्प: म्यूचुअल फंड में एसआईपी निवेश का एक बढ़िया विकल्प है क्योंकि ज्यादातर लोगों के पास म्यूचुअल फंड में निवेश करने के लिए एकमुश्त राशि नहीं होती है।

निवेश करना है बेहद आसान: म्यूचुअल फंड में निवेश एक बहुत ही आसान प्रक्रिया है। आपको बस अपने वित्तीय लक्ष्यों की पहचान करनी है और यह तय करना है कि आप उन्हें हासिल करने के लिए कितना पैसा निवेश करना चाहते हैं।

टैक्स के मामले में भी

मिलता है सपोर्ट: इक्विटी-लिंकड सेविंग स्कीम जैसे टैक्स सेविंग म्यूचुअल फंड में निवेश आपको 1.5 लाख रुपये की सीमा तक टैक्स लाभ हासिल करने में मदद कर सकता है।

सुरक्षा: ऐसा सुनने को मिलता है कि म्यूचुअल फंड बैंक उत्पादों की तुलना में असुरक्षित हैं। हालांकि, अगर आप फंड मैनेजर को पहचान करनी है और यह तय हाउस का। आकलन करते हैं जिससे आप म्यूचुअल फंड की यूनिट्स खरीदते हैं, तो आपकी पूंजी सुरक्षित रहेगी।

जेनसोल को महाराष्ट्र में 520 करोड़ की सौर परियोजना मिली

नई दिल्ली । जेनसोल इंजीनियरिंग को महाराष्ट्र में सौर ऊर्जा परियोजना स्थापित करने के लिए 520 करोड़ रुपये का ऑर्डर हा सिल हुआ है। जेनसोल ने शुक्रवार को शेयर बाजार को बताया कि यह ऑर्डर राज्य की एक अग्रणी बिजली उत्पादन इकाई से मिला है। इस परियोजना में महाराष्ट्र में 500 एकड़ में 100 मेगावाट एसी, 135 मेगावाटपी ग्राउंड-माउंट सौर पीवी बिजली परियोजना का विकास शामिल है, जिसका कुल ऑर्डर मूल्य 520 करोड़ रुपये है। जेनसोल ने कहा कि इसके तहत सिविल और इलेक्ट्रिकल इंजीनियरिंग कार्य, जरूरी मंजूरियां हासिल करना, संयंत्र की स्थापना और शुरुआत और संयंत्र के स्विचवाई और ट्रांसमिशन बुनियादी ढांचे के रखरखाव सहित तीन साल का परिचालन प्रबंधन शामिल है। जेनसोल इंजीनियरिंग जेनसोल समूह की कंपनियों का एक हिस्सा है जो सौर ऊर्जा संयंत्रों के विकास के लिए डीपीसी सेवाएं प्रदान करती हैं। समूह ने पुणे में एक इलेक्ट्रिक वाहन (ईवी) विनिर्माण संयंत्र भी स्थापित किया है।

शेयर बाजार बढ़त पर बंद

सेंसेक्स 190, निफ्टी भी 84 अंक ऊपर आया

मुंबई । बहरे। इसके अलावा, एलएंडटी, टाटा मोटर्स, भारती एयरटेल, टाटा स्टील, जेएसडब्ल्यू स्टील, नेस्ले, अल्ट्राटेक सीमेंट, एशियन पेंट्स, आईसीआईसीआई बैंक और पावर ग्रिड के शेयर लाभ में रहे। दूसरी ओर सेंसेक्स के शेयरों में 9 शेयर नुकसान के साथ ही नीचे आये। इंफोसिस, विप्रो, एचसीएल टेक, टीसीएस और टेक महिंद्रा सेंसेक्स के सबसे अधिक नुकसान वाले पांच शेयरों में रहे। सबसे ज्यादा नुकसान इंफोसिस के शेयरों को हुआ। इसके शेयर 2.98 फीसदी टूटे। इसके अलावा बजाज फिनसर्व, एक्सिस बैंक, एचडीएफसी बैंक और एनटीपीसी के शेयर भी नुकसान में रहे। अमेरिकी फेडरल रिजर्व ने अमेरिकी अर्थव्यवस्था के लिए अनुमान से ज्यादा तेजी में से वृद्धि की उम्मीद जताई है उससे भी बाजार को बल मिला। बीएसई में सूचीबद्ध फर्मों का कुल बाजार पूंजीकरण 5.7 लाख करोड़ रुपये ऊपर आया। वहीं इससे पहले आज सुबह एशियाई बाजारों

में कमजोरी को देखते हुए भारतीय शेयर बाजार गिरावट के साथ खुले। बीएसई सेंसेक्स 200 अंक गिरकर 72,431 पर और एनएसई निफ्टी50 54 अंक गिरकर 21,957 के स्तर पर कारोबार करते दिखे। बीएसई मिड्कैप एक दायरे में कारोबार करता दिखा, जबकि स्मॉलकैप इंडेक्स 0.33 फीसदी ऊपर था। शुक्रवार के शुरुआती कारोबार में आईटी कंपनियों के शेयरों में एचसीएल टेक, एमफैसिस, पर्सिस्टेंट सिस्टम्स के शेयरों में 4 फीसदी की गिरावट दर्ज की गई, जबकि विप्रो, कोफोर्ज, इंफोसिस और एलटीटीएस में भी 3 फीसदी से ज्यादा की गिरावट आई।

महिंद्रा ने अडाणी टोटल एनर्जी से किया करार

नई दिल्ली । महिंद्रा एंड महिंद्रा (एमएंडएम) ने देश भर में इलैक्ट्रिक वाहन (ईवी) चार्जिंग बुनियादी ढांचा स्थापित करने के लिए अदाणी टोटल गैस की एक इकाई के साथ समझौता किया है। प्रमुख वाहन कंपनी ने बताया कि उसने अदाणी टोटल एनर्जी ई-मोबिलिटी लिमिटेड (एटीईएल) के साथ इस संबंध में समझौता ज्ञापन (एमओयू) पर हस्ताक्षर किए हैं। बयान के अनुसार एमओयू देशभर में एक विस्तृत ईवी चार्जिंग बुनियादी ढांचे के निर्माण के लिए एक खाका तय करता है। एमएंडएम ने कहा कि इसके अलावा साझेदारी में खोज, उपलब्धता, नेविगेशन और लेनदेन को कवर करने वाले ग्राहकों के लिए चार्जिंग नेटवर्क तक निर्बाध पहुंच प्रदान करने के लिए ई-मोबिलिटी समाधान पेश करना भी शामिल होगा। इसमें कहा गया है कि इस सहयोग से इलैक्ट्रिक वाहन एक्सपयूजी400 ग्राहकों के पास अब 1,100 से अधिक चार्जर तक पहुंच होगी।



हिंदुस्तान जिंक लिमिटेड नहीं होगी विभाजित, खान मंत्रालय ने प्रस्ताव खारिज किया

नई दिल्ली । खान मंत्रालय ने वेदांता समूह की कंपनी हिंदुस्तान जिंक लिमिटेड द्वारा कंपनी को विभिन्न इकाइयों में विभाजित करने के प्रस्ताव को खारिज कर दिया है। एक वरिष्ठ अधिकारी ने शुक्रवार को इसकी जानकारी दी। केंद्र सरकार हिंदुस्तान जिंक में सबसे बड़ी अल्पसंख्यक शेयरधारक है। सरकार के पास कंपनी में 29.54 प्रतिशत हिस्सेदारी है। खान सचिव वी एल कांता राव ने कहा, हम प्रस्ताव से सहमत नहीं हुए। हिंदुस्तान जिंक ने पहले अपने बाजार पूंजीकरण को बढ़ाने के लिए जस्ता और चांदी के कारोबार को अलग-अलग इकाइयों में विभाजित करने की योजना की घोषणा की थी। प्रस्ताव खारिज होने का कारण पृष्ठने पर सचिव ने कहा, हमारे सामने जो बात रखी गई है, उससे हम एक शेयरधारक के तौर पर आश्वस्त नहीं हैं। हिंदुस्तान जिंक ने पहले कहा था कि उसने कारोबार को विभाजित करने की अपनी योजनाओं का अध्ययन करने के लिए एक प्रमुख सलाहकार फर्म को नियुक्त किया है। इससे पहले, हिंदुस्तान जिंक ने कहा था कि कंपनी के निदेशक मंडल ने संभावित मूल्य खोलने के लिए अपने कॉर्पोरेट ढांचे की व्यापक समीक्षा करने का निर्णय लिया है।

टाटा केमिकल पर 103.63 करोड़ का जुर्माना

नई दिल्ली । आयकर विभाग ने ब्याज की अस्वीकृति से संबंधित नियम के उल्लंघन के लिए टाटा केमिकल्स पर 103.63 करोड़ रुपए का जुर्माना लगाया है। टाटा कैमिकल्स ने कहा कि उसे आयकर विभाग के नेशनल फेसलैस असेसमेंट सेंटर से एक आदेश मिला है, जिसमें धारा 36 (1) के तहत ब्याज की अस्वीकृति के लिए आयकर अधिनियम की धारा 270 ए (3) के तहत 103.63 करोड़ रुपए का जुर्माना लगाया गया है। टाटा समूह की कंपनी ने कहा कि मामले के गुण-दोष, प्रचलित कानून और वकील की सलाह के आधार पर वह इस आदेश के खिलाफ नेशनल फेसलैस अपील सेंटर के समक्ष अपील करने की योजना बना रही है।

सरसों के बीज के भाव एमएसपी से गिरने पर एसईए की केंद्र से दखल की मांग

नई दिल्ली । खाद्य तेल उद्योग निकाय सॉल्वेंट एक्सपर्ट्स एसोसिएशन ऑफ इंडिया (एसए) ने शुक्रवार को सरसों के बीज की थोक कीमतें 5,650 रुपये प्रति क्विंटल के न्यूनतम समर्थन मूल्य (एमएसपी) से नीचे गिरने पर सरकार से तत्काल हस्तक्षेप करने का आग्रह किया। एसईए के एक वे रिष्ठ अे धिकारी ने कहा कि हम अधिकारियों से एमएसपी पर सरसों के बीज की खरीद की सुविधा के लिए प्रमुख मंडी क्षेत्रों में खरीद केंद्र स्थापित करने के लिए (सहकारी) नेफेड को निर्देश देने का आग्रह करते हैं, जिससे बाजार स्थिरता और किसान कल्याण का समर्थन किया जा सके। उन्होंने कहा कि एमएसपी खासकर सरसों की कटाई के मौजूदा मौसम में बड़ी चिंता बनी हुई है। सरसों के बीज की मौजूदा बाजार कीमतें 5,650 रुपये के एमएसपी से नीचे हैं, जिससे तत्काल सरकारी दखल की जरूरत है। उन्होंने कहा कि चालू सत्र के दौरान रकबा 100 लाख हेक्टेयर के शिखर पर पहुंचने के बावजूद कीमतों में गिरावट के कारण सरसों की खेती में स्थिरता का सामना करना पड़ रहा है।



FOR SALE REAL ESTATE

We provide several modern-style houses that are very suitable for your family, with several types of interesting facilities in them. Get it soon, limited units.



Our housing is close to public roads and it's very easy to access by public transportation.



Our housing also has a public garden, where all residents can enjoy it.



Our housing has a playground for children that the children will definitely like.

For More Information you can contact us

Noida || Greater Noida || Yamuna Expressway || Jewar Airport

or visit us at

+91 9871577057  www.propreluxuryrealestate.com